



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 ഏപ്രിൽ 8 8th April 2014	നമ്പർ No. } 14
		1189 മീനം 25 25th Meenam 1189	
		1936 ചൈത്രം 18 18th Chaithra 1936	

PART III

Marine Department

പരസ്യം

നമ്പർ എ2-1220/2001.

2014 മാർച്ച് 11.

കണ്ണൂർ ജില്ലയിലെ മാപ്പിളബേ, അഴീക്കൽ എന്നീ മത്സ്യബന്ധന തുറമുഖങ്ങളിലും ധർമ്മടം, ചാലിൽ ഗോപാലപേട്ട, ന്യൂമാഹി എന്നീ മത്സ്യബന്ധന കേന്ദ്രങ്ങളിലും മിൽമാ ബൂത്ത്, ടെലിഫോൺ ബൂത്ത്, ലോട്ടറി ബങ്ക്, ഐസ് ക്രസിംഗ് സ്റ്റാൾ, ഫിഷ് സ്റ്റാൾ, പാൻ ഷോപ്പ് എന്നിവ തറവാടക അടിസ്ഥാനത്തിൽ കുറഞ്ഞത് ഒരു വർഷത്തേക്കും പരമാവധി അഞ്ചു വർഷം വരെ നടത്തുന്നതിന് സ്ഥലം അനുവദിച്ചുകൊടുക്കുന്നതിന് തീരുമാനിച്ചിരിക്കുന്നു.

മേൽ സംരംഭം തുടങ്ങാൻ താല്പരമുള്ള മത്സ്യ തൊഴിലാളികൾ, വിമുക്തഭടന്മാർ, മത്സ്യത്തൊഴിലാളി വനിതകൾ, വികലാംഗർ, മത്സ്യത്തൊഴിലാളി കുടുംബത്തിലെ അഭ്യസ്തരായ തൊഴിൽരഹിതർ, പട്ടികജാതി പട്ടികവർഗ്ഗ വിഭാഗക്കാർ എന്നിവരിൽനിന്ന് അപേക്ഷ ക്ഷണിച്ചുകൊള്ളുന്നു.

അപേക്ഷാ ഫോറം കണ്ണൂർ ഹാർബർ എഞ്ചിനീയറിംഗ് ഡിവിഷൻ എക്സിക്യൂട്ടീവ് എഞ്ചിനീയറുടെ കാര്യാലയത്തിൽ നിന്ന് 21-4-2014 മുതൽ 26-4-2014 വരെ പ്രവൃത്തി ദിവസങ്ങളിൽ ഫോറത്തിന്റെ വിലയായ ` 50 അടച്ച് രേഖാമൂലം അപേക്ഷിച്ചാൽ ലഭിക്കുന്നതാണ്.

പൂരിപ്പിച്ച അപേക്ഷകൾ 9-5-2014-ാം തീയതി 4 മണിക്ക് മുമ്പായി ഇതേ ആഫീസിൽ ലഭിച്ചിരിക്കേണ്ടതാണ്. അപേക്ഷയോടൊപ്പം ` 5-ന്റെ തപാൽ സ്റ്റാമ്പ് പതിച്ച് സ്വന്തം മേൽവിലാസമെഴുതിയ കവർ അടക്കം ചെയ്യേണ്ടതാണ്.

അർഹരായവരെ കണ്ടെത്തുന്നതിന് ബന്ധപ്പെട്ട സെലക്ഷൻ കമ്മിറ്റി, അപേക്ഷകരെ ഇന്റർവ്യൂ നടത്തുന്നതും, 1-4-1997-ലെ സർക്കാർ [മത്സ്യബന്ധന (ബി) വകുപ്പ്] ഉത്തരവ് നമ്പർ 150/97 പ്രകാരം തറവാടക അടിസ്ഥാനത്തിൽ സ്ഥലം അനുവദിക്കുന്നതായിരിക്കും.

ഇന്റർവ്യൂവിനുള്ള തീയതിയും സ്ഥലവും അപേക്ഷകരെ നേരിട്ട് അറിയിക്കുന്നതാണ്. ഈ സമയത്ത് സർട്ടിഫിക്കറ്റിന്റെ അസൽ പരിശോധനയ്ക്ക് സമർപ്പിക്കേണ്ടതാണ്. ഈ തുറമുഖങ്ങളിൽ/കേന്ദ്രങ്ങളിൽ ബങ്ക്/സ്റ്റാൾ നടത്തുന്ന, നിലവിൽ കാലാവധി കഴിഞ്ഞവരും സ്ഥലം ആവശ്യമുള്ളപക്ഷം, നിർദ്ദിഷ്ട ഫോറത്തിൽ അപേക്ഷ സമർപ്പിക്കേണ്ടതാണ്.

ഈ നോട്ടീസ് മുഖേന നിർദ്ദിഷ്ട അപേക്ഷാ ഫോറത്തിൽ ലഭിക്കുന്ന അപേക്ഷ മാത്രമേ പരിഗണിക്കുകയുള്ളൂ. മുൻകാലങ്ങളിൽ സമർപ്പിച്ചതോ അവസാന തീയതിയായ 9-5-2014-നുശേഷം ലഭിക്കുന്നതോ ആയ അപേക്ഷകൾ ഒരു കാരണവശാലും പരിഗണിക്കുന്നതല്ല.

ഒരു വ്യക്തി ഒരുതരം സ്റ്റാളിനുള്ള സ്ഥലത്തിനു മാത്രമേ അപേക്ഷ നൽകാവൂ.

എക്സിക്യൂട്ടീവ് എഞ്ചിനീയറുടെ

(ഒപ്പ്)

കാര്യാലയം, ഹാർബർ എഞ്ചിനീയറിംഗ്

എക്സിക്യൂട്ടീവ്

ഡിവിഷൻ, കണ്ണൂർ-17.

എഞ്ചിനീയർ ആന്റ് കൺവീനർ,

ഫോൺ: 0497-2732161.

സെലക്ഷൻ കമ്മിറ്റി.